



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۳/۰۹



آصف بهاند

## بنه بنه؟

### د مارچ اتمه

اوس د یویشتمې پېړۍ د ۲۰۱۹ ام کال د مارچ د اتمې نېټې په درشل کې یو، یعنې د علم او تکنالوژۍ د تر ټولو وروستۍ لاسته راوړنو په تر لاسه شوي فصل کې ژوند کوو او دا د بشریت د میلیونونو کلونو د تجارو د لویې زیرمې په پایله کې، دا لاسته راوړنې تر لاسه شوي دي.

خو زموږ ټولنه او زموږ د خلکو ډېره سلنه له فکري پلوه په سلگونو کلونو پخوا زمانو کې ژوند کوي او خپل ژوند، کړه وړه، د هغې زمانې د قوانینو په چوکاټ کې ترسره کوي. له هغې ډلې نه بنه او له بنخو سره د چلن مسأله. اوس هم دا ډله خلک بنخې ته د مریې او مینخې په سترگو گوري او لکه د یو علام په څیر یې کاروي.

خو نوی نسل له ډېرو نیمگړتیاوو سره - سره دې مسایلو ته په انتقادي نظر کتلي دي او تل یې په یوه بڼه د نقد په تله کې اچولي دي.

په همدې موضوع پورې اړوند مې په **فیسبوک** کې یوه طنز ډوله لیکنه له نظره تېره شوه چې کټ مټ زما د بحث موضوع یې د انتقادي طنز په قالب کې انځور کړې ده.

دا طنز ډوله لیکنه ډېره سلنه په افغانستان کې، په تېره پښتني کورنیو کې دود او حاکم قانون دی چې بنه دي د کور ټول کارونه تر سره کوي، خو د سپن په اندازه د څه ویلو حق نه لري. زه یې همداسې د پښتني ټولني یو ترخه واقعیت په توگه د بنخو د نړیوالې ورځې په مناسبت را اخلم او له تاسو درنو لوستونکو سره یې شریکوم:

«بنه بنه (!) په پښتني ټولنه کې


بنه دي د کور په څلورو دیوالونو کې بنده وي، درسته ورځ دي د ماشین غوندي کار کوي، شکایت دي نه کوي، د خپل خاوند دي داسې خدمت کوي لکه غلام چې د خپل بادر اطاعت کوي، عصري زده کړې دي نه کوي چې افکار یې خرابیږي، په خوراک، څښاک او لباس کې دي د خاوند خوښي او نه خوښي ته په پام وکړي، د خاوند له اجازې پرته دي د دوستانو په غم، وادونو، اخترونو، څلوپښتۍ او کلپزو کې دي برخه نه اخلي، په لوړ غږ دي نه خاندې، که د خاوند یې خوښه نه وه، ان نفلي عبادت هم نه شي کولای، خاوند حق لري چې بنخې ته سپک او بد رد ووايي، حتی چې وهلی یې شي، خو بنه دي د مېړه په وړاندې د لوړې خبرې خیال ام په فکر کې نه راوړي، که د خاوند یې له بنخې سره تریخ چلند کاوه، هغه دي پرې صبر وکړي، ځکه په دي سره یې زیات اجر و پاداش برخه کیږي، بنه حق نه لري، چې له خپل خاوند څخه د هغه د معاش او مصرف پوښتنه وکړي، بنه نشي کولای چې په کورنۍ کې د کورنیو ستونزو او مسالو په اړه پریکړه وکړي، بنه دي په هر حالت کې د خاوند د خوشالی خیال وساتي، د ده په درد او خپگان دي ځان پوه کړي، پروا نه

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رایرلو مخکې په څیر و لولئ

کوي، چي د هغي احساسات، عواطف او ارمانونه خاوري کيږي يا نه، او لنډه دا، چي بنځي دنده د ږوډي پخول، د جامو گنډل، اوتو کول، لوبني مينځل، د ماشومانو زيږول او پالل، د خوابني او خسر حکمونه منل، د هغوی خواږه او درمل په وخت برابرول، د لږنو ستمونه او پيغورنه منل او ...»



د پاڼو شميره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ